

عَلَى خَيْرِ الْخَلْقِ



بِوَجْهِ سَيِّدِ الْبَشَرِ

حضرت عمرؓ حق گوئی غلاموں کیساتھ حسن سلوک اور انکو کثرت سے آزاد کرنا

حضرت انسؓ اور غلام اہل بیت اور غلام

حضرت ابن عمرؓ اور غلام حضرت عائشہؓ اور غلام

حضرت اقدس مولانا سید حامد میاں صاحب قدس اللہ سرہ العزیز

ترتیب و ترتیبین: مولانا سید محمود میاں صاحب مدظلہم

کیسٹ نمبر ۲۸ سائیڈ ۱ کے ۸۳-۱۲-۹

الحمد لله رب العالمين والصلوة والسلام على خير خلقه سيدنا ومولانا محمد وآله واصحابه اجمعين  
آقائے نامدار صلی اللہ علیہ وسلم کے ارشاد فرمایا کہ ابو بکر رضی اللہ عنہ میں یہ اوصاف ہیں اور عمر رضی اللہ  
عنہ میں یہ اوصاف ہیں ان کے متعلق فرمایا کہ رَحِمَ اللَّهُ عُمَرَ يَقُولُ الْحَقَّ وَإِنْ كَانَ مُرًّا اللَّهُ  
تعالیٰ عمر کے ساتھ اپنی رحمت شامل حال رکھے یہ حق ہی کہتے ہیں چاہے وہ تلخ ہو اور حق بات ویسے  
بھی تلخ ہوتی ہے الْحَقُّ مُرٌّ اس لیے آدمی کو زبان سے کہتے ہوئے بھی تامل ہونا ہے کہ میں یہ بات  
کہوں گا تو ناگوار گزرے گی بُری معلوم ہوگی، توڑک جاتا ہے آدمی تو حق کہنے کا حکم تو آیا ہی ہے امر  
بالمعروف نہی عن المنکر کا اچھائی کا حکم دینا اور اس کی تلقین کرنا بُرائی سے روکنا یہ تو آیا ہی آیا ہے  
مگر اس میں بتا دیا گیا اُدْعُ إِلَى سَبِيلِ رَبِّكَ بِالْحُكْمَةِ حُكْمَتِ كَيْفَ سَأَلْتَهُ وَاللَّهُ فِي شَأْنِهِ  
كَرِيمٌ اس کی طرف وَالْمَوْعِظَةُ الْحَسَنَةُ اچھے انداز سے نصیحت کرتے ہوئے اِدْفَعْ بِالنِّتَى  
رَبِّي أَحْسَنُ جوابی کارروائی کر ڈلنے والوں کے ساتھ تو اچھے انداز میں کرو نیچہ یہ نکلے فَاذَا الَّذِي  
بَيْنَكَ وَبَيْنَهُ عَدَاوَةٌ جِسْمٌ فِي عِدَاوَةٍ جِسْمٌ تُوَدُّهُ بَدَلُ كَرَامَةٍ هُوَ جَاءَكَ كَأَنَّكَ وَوَلِيُّ  
حَمِيمٌ جیسے وہ گر مجوش ساتھی ہو۔

بلند اخلاقی کا اثر لازماً ہوتا ہے | یہ بلند اخلاقی جو ہے اس کا لازماً اثر ہوتا ہے دوسرے پر، آخر دوسرا بھی انسان ہی ہے تو بلند اخلاقی سکھائی گئی ہے

مگر اخلاق کے اندر یہ بات شامل نہیں ہے کہ حق و باطل کہنے سے رکنا اخلاق میں شامل نہیں ہے | آدمی حق اور باطل کہنے سے بھی رک جائے یہ اخلاقیات میں نہیں ہے۔

ایک نکتہ اور مبلغ کی بلند اخلاقی | بلکہ اخلاق میں یہ بات داخل ہے کہ حق جو کڑوی چیز ہے اُس کو مزید کڑوے انداز میں نہ کہے، اس انداز میں پیش کرو کہ جو قبول کیا جائے۔ کیونکہ حق تو خود ہی کڑوا ہے اور اُس سے پیش کرنے والا اگر بہت کڑوے مزاج کا ہو یا انداز اُس کے پیش کرنے کا بہت تلخ ہو تو پھر وہ بات مفید نہیں رہے گی اس لیے اس کو باقاعدہ سوچ کر اور بہتر انداز میں کرنا چاہیے تاکہ وہ قبول کیا جائے حضرت عمر رضی اللہ عنہ کے مزاج میں بس یہ بات رہی اور تھی کہ وہ فوداً بتلاتے رہے کہ یہ ٹھیک ہے یہ غلط ہے اس سے رک جاؤ اس سے بچ جاؤ اسے کر لو ایسے کر لو روک ٹوک کرتے رہتے تھے بہت زیادہ۔

حضرت عمر رضی اللہ عنہ کی حضرت انسؓ کو تنبیہ | محمد ابن سیرینؒ آپ نام سننتے ہیں جو امام تھے فنِ تعبیر کے ان کے والد (حضرت سیرینؒ) قید ہو کر آئے تھے۔ حضرت خالد بن ولید رضی اللہ عنہ کے ہاتھوں، عین التمر جو عراق کا حصہ ہے وہاں سے مدینہ منورہ میں جب تقسیم کی گئی تو یہ حضرت انس رضی اللہ عنہ کے حصے میں آئے، اب وہ نیک بھی تھے اور سمجھدار بھی تھے اور باصلاحیت تھے ایک تو یہ ہوتا ہے کہ آدمی کوئی کام کر ہی نہیں سکتا۔ نہ وہ باغبانی کر سکتا ہے، نہ وہ تجارت کر سکتا ہے نہ کوئی اور کام کر سکتا ہے بس یہ ہے کہ تھوڑا بہت کام کر لیا۔

اس طرح کا آدمی اگر کوئی ہو تو وہ اور بات ہے مگر بعض ایسے ہوتے ہیں کہ جن میں بہت بہت صلاحیتیں ہوتی ہیں اور وہ نمایاں ہوتی ہیں تو حضرت انس رضی اللہ عنہ سے سیرینؒ نے کہا کہ مجھے آپ آزاد کر دیجیے اور آزاد کریں اس طریقہ پر کہ میں اپنی قیمت جو مارکیٹ ریٹ سے ہے وہ آپ کو کما کر دے دوں گا (اس کو اصطلاح میں مکاتبت کہتے ہیں)



لہذا جو قیمت بنتی ہے آپ لگائیں انہوں نے کہا کہ نہیں میں نہیں کرتا، تھے وہ اچھے آدمی،  
تھے وہ نیک۔

تو انہوں نے حضرت عمر رضی اللہ عنہ کے پاس جا کر شکایت  
کر دی، یہ بھی کہیں نہیں ملے گا آپ کو کہ ایک غلام ہو اور  
وہ سب سے بڑے حکمران کے پاس پہنچے اور جا کر شکایتیں

غلام کا حاکم وقت کے دربار میں جا کر  
بلا جھجک اپنے آقا کی شکایت کرنا

لگائے (اپنے آقا کی بلا کسی معقول وجہ کے)

تو انہوں نے حضرت انس رضی اللہ عنہ کو بلا لیا، اور  
انہوں نے کہا کہ یہ کیا کہہ رہے ہیں؟ کیوں نہیں

حضرت انس کی طلبی اور حضرت عمر کی ترغیب

کرتے آزاد؟ تو انہوں نے منع کیا کہ میں نہیں کرنا چاہتا ان کو مکاتب نہیں بنانا چاہتا یعنی قیمت  
لگا کر قیمت وصول کر کے آزاد کر دوں یہ میری طبیعت نہیں مانتی میں نہیں چاہتا تو حضرت عمر  
رضی اللہ عنہ نے اپنا دڑہ اٹھایا۔ چھوٹا کوڑا۔ اور حضرت انس سے کہا کہ کرو ایسا کاتبہ لگاؤ اس  
کی قیمت اور قرآن پاک کی آیت پڑھی کاتبوہم ان علمتم فیہم خیرا، اگر ان میں  
بھلائی نظر آئے کوئی بہترائی نظر آئے تو ان سے مکاتبت کر لو، قیمت لے لو اور پھر چھوڑ دو یعنی چھوڑنے  
کی طرف اسلام میں بہت ترغیب دلائی گئی ہے۔ کیونکہ بعض غلاموں میں صلاحیتیں بہت ہوتی ہیں  
جب پڑھ لکھ جائے کچھ ہو جائے پھر وہ مینجر بن سکتا ہے کارخانہ کا۔

تو حضرت انس رضی اللہ عنہ کے ذہن میں اس طرح کی چیز ہوگی کہ وہ  
اس طرح فائدہ اٹھاتے رہیں اسی کی صلاحیتوں سے اللہ تعالیٰ نے  
بتایا کہ اُس کو اپنی صلاحیتوں سے خود فائدہ اٹھانے دو تو فرمایا

غلام اپنی حیثیت سے خود فائدہ  
اٹھائے یہ زیادہ بہتر ہے

فکاتبوہم ان علمتم فیہم خیرا

علی زین العابدین کے پاس ایک غلام تھا حضرت جعفر طیار رضی اللہ عنہ کے  
بیٹے تھے عبداللہ بن جعفر دس ہزار اس کی قیمت لگا رہے تھے جو

اہل بیت اور غلام

بہت زیادہ تھی۔ حضرت زین العابدین کو کسی نے یہ حدیث سنائی کہ جو غلام کو آزاد کرتا ہے تو اللہ  
تعالیٰ اُس کے ہر عضو کے بدلے میں آزاد کرنے والے کے ہر عضو کو جہنم کی آگ سے آزاد فرمادیتا ہے

تو انھوں نے اُس غلام کو جو سب سے قیمتی تھا فوراً آزاد کر دیا۔ اب اس طرح کی ترغیبات مذہبی بھی ہیں اور اخلاقی (انسانی) بھی ہیں اصولی بھی ہیں یہ سب قسم کی ترغیبات یہاں پائی جا رہی ہیں۔

مذہبی تو یہ ہو گئی کہ اگر کوئی مسلمان ہے تو چلو مذہبی طور پر کچھ امداد ہو گئی اُس کی اور وہ آزاد ہو گیا لیکن اخلاقی طور پر انسانیت کے اعتبار سے بعض چیزوں میں جو آزاد کرنا پڑتا ہے (بطور کفارہ کے) تو اُس میں یہ نہیں ہے کہ مسلمان ہی ہو غلام تو آزاد ہو، غیر مسلم کو آزاد کر دیں تو وہ بھی کفارہ ادا ہو جائے گا تو یہ انسانیت اور اخلاقی لحاظ سے ہوا

تو یہ جو غلاموں کو آزاد کرنے کی ترغیب دی ہے اسلام نے یہ کسی دوسرے مذہب میں نہیں ہے اور نہ ہی دوسری کسی قوم میں یہ جذبہ تھا کہ چلو مذہب نہیں

اسلام کی طرح کسی دوسرے مذہب میں غلام آزاد کرنے کی ترغیب نہیں دی گئی

تھا تو جو حکمران قومیں تھیں ان میں یہ رواج پایا جاتا ہو، تاریخ میں کہیں ایسا نہیں ملتا صرف اسلام نے اتنی زیادہ ترغیب دی ہے وہ امامت بھی کر سکتا ہے وہ تعلیم حاصل کر سکتا ہے اور بہت بڑے بڑے عالم گزرے ہیں ان کی کتابیں ہیں باقاعدہ ان کا نام ہے۔

اور اگر ماں باپ کسی کو بیچ دیں بچے کو یا بچی کو تو وہ غلام ہو جائے گا یا نہیں؟ تو وہ غلام نہیں ہوگا چاہے وہ بیچنے کا دعویٰ کریں۔ دعویٰ کرتے ہوں کہ ہم نے بیچ دیا علی الاعلان کرتے ہیں، گواہ بنا لیں تحریر ہو جائے پھر بھی اگر وہ لڑکی ہو تو باندی نہیں بنے گی اور حدیث شریف میں ممانعت آگئی ہے کہ لوگوں کو اغوا کر کے جا کر بیچنے کی غلام بنانے کی، شدید اس پر وعید آتی ہے، بہت ہی شدید وعید ہے۔

ماں باپ بھی ایسا نہیں کر سکتے

اسلام کے پھیلنے کے بعد جو سوڈانیوں کو لاتے تھے وہاں سے خرید کر اور لاکر یہاں بیچا کرتے تھے عرب اور دوسری جگہوں پر ایسی ایجنسیاں بند ہو گئیں

ہو گئیں اور غلام اُس طرح نہیں بنے (جس طرح کافر لوگ بناتے تھے)



جنگی قیدی، غلامی، عالمی رواج تھا | ہاں البتہ جنگی قیدیوں کا معاملہ ہر دو طرف سے یہی ہے اگر خدا نخواستہ ہمارے لوگ قید ہو جائیں تو ان کے ساتھ وہ لوگ

یہ کرتے تھے اور ان کے لوگ قید ہو جائیں ہمارے یہاں تو پھر ہمیں اجازت تھی کہ ہم انہیں غلام بنا لیں اور لڑکیوں کو باندی بنا لیں، یہ اُس زمانے کا پوری دُنیا کا رواج تھا کوئی خالی اسلام ہی کا نہیں پوری دُنیا کا رواج تھا۔

اسلام نے اِس کو قائم رکھا ہے اور فضیلت بتا دی ہے کہ آزاد کر دو تو اجر اور کچھ چیزیں ایسی بتا دیں کہ اگر عبادت کے دوران فلاں چیز ہو جائے تو اُس میں آزاد کر دو فلاں چیز ہو جائے تو اُس میں آزاد کر دو کوئی ظہار کر لے تو اُس کا کفارہ ہے قتلِ خطا ہو جائے تو اُس کا کفارہ ہے قسم کھا کر توڑ دے تو اُس کا کفارہ ہے بہت قسم کے کفاروں میں غلام کی آزادی رکھ دی اور غلام کے آزاد کرنے پر یہ بتا دیا کہ جب کوئی آزاد کرتا ہے اپنے غلام کو تو اللہ تعالیٰ اُس کے ہر عضو کے بدلے میں آزاد کرنے والے کے ہر عضو کو جہنم سے آزاد کر دیتا ہے، یہ فضیلت ہے اور بہت کچھ بتا دیا۔

اسلام سے پہلے غلاموں کے ساتھ رکھا مگر آزاد کرنے کی ترغیب دہی

پھر غلام کے ساتھ (کفار) زیادتیاں کیا کرتے تھے، ان کو انسانیت سے خارج سمجھتے تھے ان کو جانور کے درجہ میں رکھتے تھے اسلام نے منع کر دیا کہ ایسے نہیں بلکہ جو تم کھاتے ہو اُس میں سے کھلاؤ اور جو تم پہنتے ہو اُسے بھی پہناؤ حضرت ابو ذر رضی اللہ عنہ کو دیکھا گیا کہ جیسا جوڑا ان کا تھا ویسا ہی غلام کا تھا۔ یہ بات دُنیا میں اسلام کے سوا کہیں نہیں ملے گی۔ یہ اسلام نے بلندی دی ہے غلام کو اسلام سے پہلے دُنیا میں یہ دستور نہیں تھا اُس دور میں اُس کے بعد کے دوروں میں یہ نہیں ملے گا کہ غلام کو اس طرح رکھنا سکھایا ہو جیسے کہ شریعت نے بتلایا ہے کہ جو تم کھاتے ہو وہ اسے کھلاؤ اور جو تم پہنتے ہو وہ اُسے پہناؤ ایسا تو ملازموں کے ساتھ بھی نہیں کرتا آدمی جو اسلام نے غلام کے لیے بتلادیا اور اگر آزاد کر دے تو اجر ہے اور اگر کسی کے پاس باندی ہے تو وہ اسے لکھائے پڑھائے تعلیم دے مذہبی اور پھر اُس کے بعد اُسے آزاد کر دے۔

پھر اُس سے شادی کر لے تو گویا اُس نے اپنے خاندان کا فرد بنا لیا  
 اُس کو تو اُس کو ڈبل اجر ملے گا۔ یہ بھی حدیث شریف میں آیا ہے  
 بخاری شریف کے بالکل شروع ہی میں آتا ہے، علم کی فضیلتوں  
 میں آتا ہے عَمَلَمَهَا فَاحْسَنَ تَعَلَّمَهَا وَاذَّبَهَا فَاحْسَنَ تَأَدَّبَهَا (اُس باندی) کو پڑھائے

اور اچھی طرح پڑھائے اور اُس کو ادب سکھائے اور اچھی طرح ادب سکھائے ثُمَّ اعْتَقَهَا وَتَزَوَّجَهَا  
 پھر آزاد کر دے اور اُس سے شادی کر لے اور شادی تو آدمی برادری میں کیا کرتا ہے اور وہ تو پتہ  
 نہیں کون تھی چوڑی تھی چمار تھی بھنگن تھی کون تھی اور وہ آئی یہاں پر قید ہو کر اور اُس کے بعد  
 مسلمان ہوئی اُسے گھر کا فرد بنا لیا اُس نے، تو اسلام نے یہ بھی طریقے نکال دیئے یہ دنیا میں سب  
 سے پہلی چیز ہے جو اسلام نے دی غلاموں کو سر بلندی بخشی اور ان کی نجات کے راستے نکالے ہیں

اور کتنے کتنے لوگ ہیں جنہوں نے ساٹھ ساٹھ ستر ستر غلام آزاد  
 آزادی اور حضرت ابن عمر رضی اللہ عنہما کیے، حضرت عبداللہ رضی اللہ عنہما وہ ہر غلام کو آزاد کر دیتے تھے

جو نماز زیادہ پڑھتا تھا، جو نماز زیادہ پڑھتا تھا اُسے آزاد کر دیتے تھے۔ لوگوں نے کہا کہ آپ کو  
 دھوکا دینے کے لیے کرتے ہیں، اُنہوں نے کہا کہ ہم تو خود جان کے دھوکے میں آتے ہیں جو خدا کا  
 نام لے کر ہمیں دھوکا دیتا ہے تو ہم خود جان کے دھوکا میں آتے ہیں یہ نہیں کہ ہمیں دھوکا دے  
 رہا ہے اور ہم دھوکا کھا رہے ہیں ایسی بات نہیں ہے، سمجھتے ہیں ہم یہ بات مگر آزاد کرنا  
 بہتر لگتا ہے۔

آزادی اور حضرت عائشہ رضی اللہ عنہا حضرت عائشہ رضی اللہ عنہا جو غلام آتا تھا آزاد کر دیتی تھیں

حضرت عمر رضی اللہ عنہ کی بات چل رہی تھی وہ حق تو فرماتے ہی تھے  
 حق کے ساتھ روک ٹوک بھی روک ٹوک بھی کرتے تھے، دیکھ بھال بھی کرتے تھے اور دیکھ بھال یا

روک ٹوک کبھی تو موثر ہوتی تھی اور کبھی نہیں، یعنی کبھی تو مثلاً حضرت ابو بکر رضی اللہ عنہ کے زمانے میں  
 کی، رسول اللہ صلی اللہ علیہ وسلم کے زمانے میں کی، موثر ہو گئی کبھی اور کبھی نہیں ہوئی، کبھی رسول  
 اللہ صلی اللہ علیہ وسلم نے بات مافی کبھی نہیں مافی۔ ابو بکر رضی اللہ عنہ کے دور میں بھی اسی طرح،



اس قسم کے اجتماعات بنگلہ دیش اور پاکستان میں بھی ہونے چاہئیں تاکہ وہاں کے مسلمان بھی اس علمی ادارے اور اس کی تاریخ اور اس کی خدمات اور اس کی تحریکات سے اپنی وابستگی کا اظہار کر سکیں لیکن اسی سال حضرت مفتی صاحب رحمہ اللہ کی رحلت ہو گئی اور پھر ملکی حالات میں ایسی تبدیلیاں آئیں کہ ہم فوری طور پر کسی ایسی بڑی کانفرنس کے متحمل نہ رہے آج صوبہ سرحد کی جمعیت علماء نے فیصلہ کیا ہے کہ اگلے سال محرم الحرام میں پشاور کے اندر دارالعلوم دیوبند کا ڈیڑھ صد سالہ منایا جائے گا اور بہت بڑی کانفرنس ہوگی چنانچہ اس سلسلے میں ہندوستان کے علماء بنگلہ دیش کے علماء افغانستان کے علماء ان حضرات کو بھی دعوت دی جائے گی اور دارالعلوم دیوبند کی نسبت سے ڈیڑھ صد سالہ ایک بہت بڑا اجتماع منعقد کیا جائے گا اس مقصد پر اجتماع کی مناسبت سے میں ضروری سمجھتا ہوں کہ کانفرنس کے بارے میں بھی آپ کو آگاہ کر سکوں اور اس کی تاریخوں کا بھی تعین ہو گیا ہے۔ ۱۵، ۱۶، ۱۷، ۱۸ محرم الحرام کو اس کے لیے بھی آپ حضرات تیاریاں کریں۔ دوستوں کو اس کی طرف متوجہ کریں اور ان کو دعوت بھی دیں اور اس کو کامیاب بنانے کے لیے کوشش فرمائیں۔ و آخر دعوانا ان الحمد للہ رب العلمین

بقیہ: درس حدیث

جب اپنا دور آیا تو اس کو پوری قوت سے اُنھوں نے نافذ کیا اور دوسروں کو پھر ماننی پڑی وہ اور اُن کی ہر بات صحیح ہوتی تھی غلط نہیں ہوتی تھی کسی بات میں غلطی کی طرف چلے گئے ہوں ایسے نہیں، سرور کائنات صلی اللہ علیہ وسلم نے فرمایا تھا کہ اگر اُنھیں امیر بنا لو گے تو پھر یہ ہوگا کہ قَوِيًّا اَمِيْنًا بڑے قوی ثابت ہوں گے امانت دار ثابت ہوں گے اور لَا يَخَافُ فِي اللّٰهِ لَوْمَةً لَا يُعِيْبُ اللّٰہ کے احکام میں اللہ کے دین کے بارے میں کسی ملامت کرنے والے کی ملامت کی اُنھیں پروا نہ ہوگی، اللہ تعالیٰ ہم سب کو اُن کا ساتھ آخرت میں نصیب فرمائے اُن کے درجات بلند فرمائے۔ (آمین)

بقیہ: مدارس کا قیام

والے پڑھانے والے بتانے والے اسلام کی مختلف طریقوں سے خدمت کرنے والے بنیں اور یہ زندگی صرف دُنیا کے لیے نہیں اس دُنیا کے بعد آخرت کے لیے بھی سنورے سجے اور بھلائی ملے اور گمراہیوں سے بچیں لوگ اس لیے صدقہ جاریہ میں حصہ لینا چاہیے اللہ تعالیٰ لوگوں کو اس کی توفیق عطا فرمائے اس ادارے کو قبول فرمائے اور دارین کی بھلائی کا ذریعہ بنائے اور اپنے کام کرنے والوں کے لیے صدقہ جاریہ بنائے۔ و آخر دعوانا ان الحمد للہ رب العلمین۔